

# न्यायालय अतिरिक्त जिला कलक्टर, धौलपुर

पीठासीन अधिकारी :- हरि राम मीना, आर.ए.एस.

अपील संख्या:- 76/2025

(75 एल.आर.एक्ट.)

उनवान

1. रामबाबू पुत्र श्री टेकराम जाति गुर्जर निवासी ग्राम बौरेली तहसील बसेडी जिला धौलपुर राज0

.....अपीलान्ट

बनाम

2. सरकार जरिए नायब तहसीलदार जारगा जिला धौलपुर।

.....रेस्पोंडेन्ट

उपस्थित:-

1. श्री शिशुपाल सिंह अपीलार्थी।
2. राजकीय परोकार रेस्पोंडेन्ट की ओर से।

∴ निर्णय ∴

दिनांक:-24.10.2025



यह अपील न्यायालय नायब तहसीलदार जारगा के मुकदमा नं0 10/2024 उनवानी सरकार बनाम रामबाबू वगैरा दिनांक 08.01.2025 के विरुद्ध प्रस्तुत की गई है।

प्रकरण में संक्षिप्त तथ्य इस प्रकार है कि हल्का पटवारी पटवार हल्का बौरेली द्वारा तहसीलदार बसेडी को इस आशय की रिपोर्ट पेश की गई कि रामबाबू कृष्ण, रामतार, रामविलास, रामरतन पुत्रान टेकाराम जाति गुर्जर सा.देह द्वारा राजस्व ग्राम बौरेली में संवत् 2081 खसरा नं0 349 रकवा 3.19 किस्म चारागाह पर नाजायज कब्जा कर रकवा 1.25 है0 जिन्स गेहूं कर चारागाह पर पश्चातवर्ती अनाधिकृत कब्जा काशत किया है, कानूनी कार्यवाही की जावे। न्यायालय नायब तहसीलदार जारगा ने गैरसायल के विरुद्ध एल.आर.एक्ट 1956 की धारा 91 में मु0नं0 10/2024 उनवान सरकार बनाम रामबाबू वगैरा किया जाकर, वर्णित धारा 91(2) के तहत 60 दिवस के सिविल कारावास एवं लगान 10 रु. का पचास गुना 500 रूपये शास्ति के दण्डित किया जाकर बेदखली के आदेश पारित किए गए। इससे व्यथित होकर यह अपील पेश की गई है।

अपील में संक्षिप्त तथ्य इस प्रकार है कि अधीनस्थ न्यायालय नायब तहसीलदार जारगा ने आराजी खसरा नम्बर 349 चारा बांके ग्राम बौरेली के 1.25 है. भूमि पर सम्वत् 2081 रवी की फसल जोत बोकर पश्चातवर्ती अतिक्रमी बताकर एक पक्षीय रूप से अपीलांट को बिना सुनवाई का अवसर दिये अपीलांट को 60 दिवस का सिविल कारावास एवं 500 रूपये शास्ति से दण्डित किया है।

62



आगे कथन अंकन किए कि न्यायालय नायब तहसीलदार जारगा द्वारा बिना सुनवाई के नोटिस दिया जाकर विवादित आराजीयात पर बिना अतिक्रमण के ही पटवारी हल्का द्वारा बिना मौके की जांच किए जो रिपोर्ट की है वह विधि विरुद्ध है अपास्त योग्य है तथा प्रार्थना की गई कि अपील स्वीकार की जाकर अदालत मातहत के निर्णय दिनांक 08.01.2025 को अपास्त किया जावे ।

अपीलार्थी की ओर से अपील के साथ प्रार्थना पत्र धारा 5 मियाद अधिनियम मय शपथ पत्र पेश किया है जिसके संक्षेप में तथ्य इस प्रकार है कि अपीलांट को अधीनस्थ न्यायालय द्वारा पारित निर्णय की कोई जानकारी नहीं थी। दिनांक 06.07.2025 को पुलिस कर्मी व हल्का पटवारी अपीलांटस के पास गिरफ्तारी बॉरंट लेकर पहुंचे तब उन्होंने बताया कि नायब तहसीलदार जारगा द्वारा अपीलांटस के विरुद्ध दिनांक 08.01.2025 को अपीलाधीन आदेश पारित कर दिया है एवं दिनांक 09.01.2025 को गिरफ्तारी बॉरंट जारी कर दिया है तो अपीलांट ने अपने अधीवक्ता के जरिये अधीनस्थ न्यायालय के अपीलाधीन आक्षेपित आदेश की प्रमाणित प्रतिलिपि निकलवाने बावत प्रार्थनापत्र प्रस्तुत किया जो प्रमाणित प्रति दिनांक 10.07.2025 को प्राप्त हुई तब अपीलांटस को आक्षेपित निर्णय की सर्वप्रथम जानकारी हुई नकल मिलने के बाद कानूनी जानकारी मिलने पर अपील अन्दर म्याद न्यायालय श्रीमान में प्रस्तुत करा दी है। अपीलांट ने अपील प्रस्तुती करण में जान बूझकर कोई लापरवाही नहीं बरती है। यदि अपीलांट की अपील अन्दर म्याद स्वीकार नहीं की गयी तो अपीलांटस न्याय से बंचित रह जायेगें एवं अपीलांट का अपील करने का मकसद फौत हो जायेगा। अतः श्रीमान जी प्रार्थना है कि प्रार्थना पत्र अपीलांट स्वीकार किया जाकर अपीलांटस से अपील प्रस्तुतीकरण में जो देरी हुई है उसे क्षमा किया जाकर अपील को अन्दर म्याद सुमार किया जावे का निवेदन किया है।

अपील मीमो के साथ प्रार्थना पत्र अधीन आदेश 41 नियम 05 जा0 दी0 पेश किया गया । जिसमें अधीनस्थ अधिकारी नायब तहसीलदार बसेडी द्वारा अपीलान्ट को आराजी खसरा नम्बर 349 रकवा 1.25 हैक्टेयर किस्म चारागाह वाके ग्राम बौरेली तहसील बसेडी जिला धौलपुर पर अपीलांटस/सायलान ने गेहूं की फसल बोकर या अन्य किसी प्रकार की फसल बोकर कभी अतिक्रमण नहीं किया लेकिन हल्का पटवारी क्षरा अपीलांटस/सायलान द्वारा उक्त चारागाह के खसरा नम्बर 349 रकवा 1.25 है0 भूमि पर फसल गेहूं की बोकर अतिक्रमण किये जाने की गलत व झूठी रिपोर्ट अधीनस्थ न्यायालय नायब तहसीलदार जारगा को दे दी जिस पर झूठी रिपोर्ट के आधार पर अपीलांट/ सायल को सुनवाई का अवसर दिये बिना अपीलांट को बिना सूचना दिये फर्जी तामील करके अपीलांट की बैंक पर अधीनस्थ न्यायालय द्वारा दिनांक 08.01.2025 को अपीलांटस को उक्त चारागाह भूमि का अतिक्रमी मानते हुए एकतरफा रूप से आदेश पारित कर अपीलांटस को 60 दिवस के सिविल कारावास एवं लगान 10/-रूपये के 50 गुना यानी 500/-रूपये पांच सौ रूपये शास्ति के दण्ड से दण्डित कर दिया है। उक्त आक्षेपित आदेश अधीनस्थ न्यायालय द्वारा विधि विरुद्ध पारित किया गया है यदि उक्त अपीलाधीन आदेश के



क्रियान्वयन को ताफैसला अपील स्थगित नहीं रखा गया तो सायल को ऐसी अपरमित क्षति होगी कि जिसकी भरपाई किसी प्रकार से किया जाना संभव नहीं होगा। अतः न्यायहित में आक्षेपित अपीलार्थीन आदेश को ताफैसला अपील स्थगित रखा जाना का निवेदन किया है।

अपील प्रस्तुत होने पर दर्ज रजिस्टर की गई रेस्पोजेन्ट को जरिए सम्मन तलब किया गया अधीनस्थ न्यायालय की पत्रावली तलब की जाकर विद्वान अभिभाषक अपीलार्थी एवं राजकीय पैरोकार की बहस सुनी गई।

सर्व प्रथम धारा 5 मियाद अधिनियम बहस की गई। बहस में प्रार्थना पत्र में अंकित तथ्यों को ही दुहराया जाकर प्रार्थना स्वीकार किए जाने का निवेदन किया गया एवं प्रार्थी विद्वान अभिभाषक अपीलार्थी द्वारा मौखिक बहस की गई।

प्रार्थी विद्वान अभिभाषक अपीलार्थी द्वारा अपील में अंकित तथ्यों को दोहराते हुए कथन किया है कि विवादित रिपोर्ट में आराजी ग्राम बौरली की चारागाह भूमि ख.नं. 349 रकबा 1.25 है। पर रामबाबू पुत्र टेकराम द्वारा अवैध रूप से कब्जा होना जाहिर किया है जबकि आराजी मौके पर अपीलार्थी का कब्जा नहीं है। पटवारी हल्का ने बिना मौका निरीक्षण किये एवं बिना पैमाईश किये, अदालत मातहत में अतिक्रमण करने की रिपोर्ट प्रस्तुत की है। अपीलार्थी के विधिवत नोटिस तामील नहीं हुए हैं, उसके बावजूद भी अदालत मातहत ने एक तरफा निर्णय पारित करने में कानूनी भूल की है। अपीलार्थी पश्चातवर्ती अतिक्रमी नहीं है और ना ही पूर्व में अतिक्रमण करने व बेदखल करने के बारे में कोई साक्ष्य पत्रावली पर मौजूद है। अपीलार्थी को बिना साक्ष्य प्रस्तुत करने व सुनवाई का अवसर दिये बिना ही अदालत मातहत द्वारा निर्णय पारित किया है जो निरस्त किया जाना आवश्यक है। अपीलार्थी इस बात का शपथ पत्र प्रस्तुत करने को तैयार है कि हमारे द्वारा विवादित आराजी पर कोई कब्जा नहीं है।

विद्वान राजकीय अभिभाषक रेस्पोजेन्ट का कथन है कि अपीलार्थी पश्चातवर्ती अतिक्रमी है। उन्हें अतिक्रमण करने का कोई अधिकार नहीं है पटवारी हल्का की रिपोर्ट के अनुसार अपीलार्थी ने चारागाह भूमि पर अतिक्रमण किया है जिसका उसे कोई अधिकार नहीं है। भूमि चारागाह है जो सरकारी भूमि है। अतः अपीलार्थी किसी भी प्रकार का अनुतोष प्राप्त किये जाने का अधिकारी नहीं है। अधीनस्थ न्यायालय द्वारा विधिसम्मत निर्णय पारित किया है। अतः अपील अपीलार्थी खारिज की जावें।

हमारे द्वारा बहस विद्वान अभिभाषकगण अपीलार्थी व पैरोकार सरकार के तर्कों पर मनन किया गया। अदालत मातहत की पत्रावली का अवलोकन किया गया। धारा 5 मियाद अधिनियम के अन्तर्गत अदालत माहदत की पत्रावली में अंकित की गई रिपोर्ट तामील के अवलोकन से जाहिर आया कि अपीलार्थी के हस्ताक्षर नहीं है तथा किसी अन्य व्यक्ति के हस्ताक्षर होने के संबंध में तामील रिपोर्ट में ऐसा कोई उल्लेख नहीं है जिससे यह सिद्ध हो सके कि उक्त हस्ताक्षर अपीलार्थी के किसी परिवारजन के है एवं माननीय राजस्व मण्डल अजमेर के परिपत्र: अधि.सं.प. 8/राम/न्याय/विधिक/85/5403-29 दिनांक 17.02.1985 में दिये गये निर्देशो

३२



की तामील में उचित पालना नहीं की गई है। अतः प्रार्थना पत्र धारा 5 मियाद अधिनियम स्वीकार किया जाता है।

इसी प्रकार प्रार्थना पत्र आधीन आदेश 41 नियम 05 जा0 दी0 जिसमें अधीनस्थ अधिकारी नायब तहसीलदार बसेडी द्वारा अपीलान्ट को आराजी खसरा नम्बर 349 रकवा 1.25 हैक्टेयर किस्म चारागाह वाके ग्राम बौरेली तहसील बसेडी जिला धूलपुर पर अपीलांटस/सायलान ने गेहू की फसल बोकर या अन्य किसी प्रकार की फसल बोकर कमी अतिक्रमण नहीं किया लेकिन हल्का पटवारी क्षरा अपीलांटस/सायलान द्वारा उक्त चारागाह के खसरा नम्बर 349 रकवा 1.25 है0 भूमि पर फसल गेहू की बोकर अतिक्रमण किये जाने की गलत व झूठी रिपोर्ट अधीनस्थ न्यायालय नायब तहसीलदार जारगा को दे दी जिस पर झूठी रिपोर्ट के आधार पर अपीलांट/ सायल को सुनवाई का अवसर दिये बिना अपीलांट को बिना सूचना दिये फर्जी तामील करके अपीलांट की बैंक पर अधीनस्थ न्यायालय द्वारा दिनांक 08.01.2025 को अपीलांटस को उक्त चारागाह भूमि का अतिक्रमी मानते हुए एकतरफा रूप से आदेश पारित कर अपीलांटस को 60 दिवस के सिविल कारावास एवं लगान 10/-रुपये के 50 गुना यानी 500/-रुपये पांच सौ रुपये शारित के दण्ड से दण्डित कर दिया है। उक्त आक्षेपित आदेश अधीनस्थ न्यायालय द्वारा विधि विरुद्ध पारित किया गया है यदि उक्त अपीलाधीन आदेश के क्रियान्वयन को ताफैसला अपील स्थगित नहीं रखा गया तो सायल को ऐसी अपरमित क्षति होगी कि जिसकी भरपाई किसी प्रकार से किया जाना संभव नहीं होगा। अतः न्यायहित में आक्षेपित अपीलाधीन आदेश को ताफैसला अपील स्थगित रखा जाना का निवेदन किया है। बहस सुनी गई।

**मू - राजस्व अधिनियम 1956 की धारा 91 के कानूनी प्रावधान इस प्रकार है:-**

भूमि पर अनाधिकृत कब्जा।

(1) कोई भी व्यक्ति जो विधि सम्मत प्राधिकार के बिना किसी भूमि पर कब्जा करता है या कब्जा करना जारी रखता है, उसे अतिचारी माना जाएगा और उसे तहसीलदार द्वारा उसके प्रस्ताव पर या स्थानीय प्राधिकारी के आवेदन पर, जिसके अधीन ऐसी भूमि रखी गई है, किसी भी समय सरसरी तौर पर बेदखल किया जा सकता है; और ऐसी भूमि पर खड़ी कोई फसल, या बनाया गया कोई भवन या अन्य निर्माण, या जमा की गई कोई वस्तु, यदि ऐसे उचित समय के भीतर नहीं हटाई जाती, जिसे तहसीलदार समय-समय पर इस प्रयोजन के लिए निर्धारित करे, तो राज्य को जब्त कर ली जाएगी और ऐसी किसी भी फसल के मामले में उसका निपटान उस तरीके से किया जाएगा, जैसा वह ठीक समझे और अन्य मामलों में, जैसा कलेक्टर निर्देश दे परन्तु तहसीलदार किसी ऐसे भवन या अन्य निर्माण को जब्त करने के आदेश देने के बदले में उसके सम्पूर्ण भाग या उसके किसी भाग को ध्वस्त करने का आदेश दे सकेगा।

82

अति० जिला कलेक्टर  
धूलपुर (राजकोट)



(2) ऐसा अतिचारी प्रत्येक कृषि वर्ष के लिए, जिसके दौरान वह पूरी भूमि या उसके किसी भाग पर ऐसे अनाधिकृत कब्जे में रहा है, जुर्माना अदा करने के लिए उत्तरदायी होगा, जो अतिचार के प्रथम कृत्य के लिए, वार्षिक किराए या मूल्यांकन, जैसा भी मामला हो, के पचास गुना तक हो सकता है। अतिचार के प्रत्येक बाद के कृत्य के मामले में, वह तहसीलदार के आदेश से, तीन महीने तक की अवधि के लिए सिविल जेल में जाने और पूर्वोक्त सीमा तक जुर्माना अदा करने के लिए उत्तरदायी होगा। ऐसे जुर्माने की राशि भू-राजस्व के बकाया के रूप में वसूल की जाएगी।

(3) जहां उपधारा (2) के अधीन सिविल कारागार में भेजे जाने का आदेश दिया गया अतिचारी उस तहसीलदार को, जिसके द्वारा उसे सिविल कारागार में भेजे जाने का आदेश दिया गया है, यह समाधान कर देता है कि वह अपील प्रस्तुत करने का आशय रखता है, वहां तहसीलदार आदेश देगा कि ऐसे अतिचारी को उसके स्वयं के बंधपत्र पर, ऐसी अवधि के लिए रिहा कर दिया जाए, जितनी अवधि के लिए उसे अपील प्रस्तुत करने और अपील न्यायालय से स्थगन आदेश प्राप्त करने के लिए पर्याप्त समय मिल जाएगा और ऐसा आदेश, जब तक वह बंधपत्र पर इस प्रकार रिहा रहता है, निलंबित समझा जाएगा।

(3-क) उपधारा (2) के अधीन बेदखली की कार्यवाही करने से पूर्व, तहसीलदार, विहित रीति से, उस व्यक्ति पर, जिसके बारे में रिपोर्ट की गई है कि वह विधिसम्मत प्राधिकार के बिना भूमि पर कब्जा कर रहा है या कब्जा जारी रखे हुए है, एक नोटिस तामील कराएगा जिसमें ऐसी भूमि को विनिर्दिष्ट किया जाएगा और उसे एक निश्चित तारीख तक या तो ऐसी भूमि खाली करने के लिए कहा जाएगा या उपस्थित होकर कारण बताने के लिए कहा जाएगा कि उसे वहां से क्यों न बेदखल कर दिया जाए।

(4) निम्नलिखित में से किसी भी मामले में, अर्थात् -

(1) जहां अतिचारी न तो भूमि खाली करता है और न ही उपधारा (3) के अधीन जारी नोटिस के प्रत्युत्तर में उपस्थित होता है, या

(2) जहां ऐसे नोटिस के प्रत्युत्तर में अतिचारी भूमि खाली नहीं करता है और उपस्थित होता है, किन्तु - (क) ऐसा कोई कारण नहीं दर्शाता है, या

(ख) कोई अभ्यावेदन करता है जिसे मामले की परिस्थितियों में आवश्यक जांच और सुनवाई के पश्चात् अस्वीकृत कर दिया जाता है, वहां तहसीलदार, जब तक कि खंड (ii) के अंतर्गत आने वाले मामले में अतिचारी एक सप्ताह के भीतर भूमि खाली करने का वचन नहीं देता है और ऐसी समयावधि के भीतर उसे खाली नहीं कर देता है, अतिचारी को ऐसी भूमि से हटाने का

६८

अति० जिला कलक्टर  
धूलपुर (राज०)



आदेश देगा और उसे वहां से हटाएगा या हटाने के लिए किसी व्यक्ति को प्रतिनियुक्त करेगा और उस पर कब्जा लेगा; और यदि तहसीलदार या इस प्रकार प्रतिनियुक्त व्यक्ति का ऐसी भूमि पर कब्जा लेने में विरोध किया जाता है या उसे फंसाया जाता है, तो तहसीलदार अधिकारिता रखने वाले मजिस्ट्रेट को आवेदन करेगा और ऐसा मजिस्ट्रेट भूमि को तहसीलदार के अधीन समर्पित करने के लिए बाध्य करेगा।

(5) पूर्वगामी उपधारा में किसी बात के होते हुए भी, यदि ऐसी कोई भूमि धारा 97 के परन्तुक के खण्ड (ii) में विनिर्दिष्ट श्रेणी की है, तो तहसीलदार उसे उप-विभागीय अधिकारी के अनुमोदन से अतिचारी को बेच सकेगा, बशर्ते कि वह उसके लिए धारा 96 के अधीन नियत दर पर प्रीमियम का भुगतान कर दे और जो ऐसी भूमि पर लागू हो, तथा इसके अतिरिक्त उप-धारा (2) के अधीन उससे अवैध कब्जे की सम्पूर्ण अवधि के लिए वसूलनीय मूल्यांकन और शारित भी हो।

(6) उपधारा (2) में किसी बात के होते हुए भी, -

(क) जो कोई विधिपूर्ण प्राधिकार के बिना किसी भूमि पर कब्जा करता है या राजस्थान भू-राजस्व (सशोधन) अधिनियम, 1992 के लागू होने से पूर्व ऐसी भूमि पर कब्जा कर चुका है, और तहसीलदार द्वारा ऐसा करने के लिए लिखित नोटिस दिए जाने की तारीख से पंद्रह दिन के भीतर ऐसा कब्जा हटाने में असफल रहता है, तो उसे दोषसिद्धि पर साधारण कारावास से, जो एक मास से कम नहीं होगा किन्तु जो तीन वर्ष तक का हो सकेगा, तथा जुर्माने से, जो बीस हजार रुपए तक का हो सकेगा, दंडित किया जाएगा; तथा

(ख) जो कोई, राज्य सरकार का नियोजक होते हुए, जिसे कलेक्टर के लिखित आदेश द्वारा इस उपधारा के अधीन दंडनीय किसी अपराध को रोकने या निवारण करने का कर्तव्य विनिर्दिष्ट रूप से सौंपा गया है, ऐसे अपराध को रोकने या निवारण करने में जानबूझकर या जानबूझकर उपेक्षा करेगा या लोप करेगा, वह दोषसिद्धि पर साधारण कारावास से, जिसकी अवधि एक मास तक की हो सकेगी या जुर्माने से, जो एक हजार रुपए तक का हो सकेगा, या दोनों से, दंडित किया जाएगा परंतु, खंड (क) के अधीन अपराध के मामले में, न्यायालय निर्णय में उल्लिखित किसी पर्याप्त या विशेष कारण से एक मास से कम अवधि के कारावास का दंडादेश दे सकेगा परंतु यह भी प्रावधान है कि इस उपधारा (क) के अधीन किसी अपराध का अन्वेषण पुलिस उपाधीक्षक से नीचे के पद के अधिकारी द्वारा नहीं किया जाएगा आगे यह भी प्रावधान है कि कोई भी न्यायालय कलेक्टर की पूर्व मंजूरी के बिना खंड (ख) के अंतर्गत किसी अपराध का संज्ञान नहीं लेगा।

स्पष्टीकरण.- इस उपधारा के प्रयोजन के लिए "भूमि" से तात्पर्य है - राजस्थान

61

Page No. - 6/7

अति० जिला कलेक्टर  
धौलपुर (राज०)



काश्तकारी अधिनियम, 1955 (1955 का अधिनियम संख्या 3) में परिभाषित चरामाह भूमि, तथा (ii) धारा 103 के खंड (क) के उपखंड (iii) और (iv) में परिभाषित भूमि, जिसमें सार्वजनिक कुआं, नाडी, जोहड़ और तालाब से संलग्न भूमि शामिल है।

अदालत मातहत की पत्रावली से जाहिर है कि अदालत मातहत ने अपीलार्थी की तामील भू-राजस्व अधिनियम 1956 की धारा 60 के प्रावधानों के अनुसार नहीं करवाई गई है। तामील नोटिस पर अपीलार्थी के हस्ताक्षर नहीं हैं तथा किसी अन्य व्यक्ति के हस्ताक्षर होने के संबंध में तामील रिपोर्ट में ऐसा कोई उल्लेख नहीं है जिससे यह सिद्ध हो सके कि उक्त हस्ताक्षर अपीलार्थी के किसी परिवारजन के हैं। इससे यह साबित है कि रेस्पोंडेंट को सुनवाई का उचित अवसर नहीं दिया।

अदालत मातहत को चाहिए कि वे अपीलार्थी की तामील विधि प्रक्रिया अनुसार पूर्ण करवाकर तथा अपीलार्थी को विधिवत् सुनवाई का अवसर देते हुए आदेश पारित करना चाहिए था, परन्तु ऐसा नहीं किया गया है जो विधि के प्रावधानों के विरुद्ध है जिससे स्पष्ट है कि अपीलार्थी को बिना सुनवाई का अवसर दिए ही उसके विरुद्ध एक पक्षीय कार्यवाही की गई है। इस कारण निर्णय अपास्त योग्य है।

धारा 91(2) के अन्तर्गत प्रथम पत्रावली के अवलोकन से जाहिर है कि अदालत मातहत द्वारा सिविल कारावास की सजा के आदेश जारी करने से पूर्व पश्चातवर्ती अतिक्रमण साबित करवाने के लिए अपीलार्थी/अप्रार्थीगण के बयान व अप्रार्थी से जिरह कर निष्कर्ष निकाला जाकर स्पष्ट रूप से निर्णित किया जाना चाहिए था। अप्रार्थी के पश्चातवर्ती अतिक्रमी साबित होने के पश्चात् ही राजस्थान भू-राजस्व अधिनियम 1956 की धारा 91(2) में सिविल कारावास से दण्डित किया जाना चाहिए। अदालत मातहत की पत्रावली के अवलोकन से यह स्पष्ट है कि प्रथम बार के अतिक्रमण की कार्यवाही व उसका निर्णय शामिल मिसिल नहीं है अर्थात् पत्रावली में उपलब्ध रिकार्ड से यह साबित नहीं है कि अपीलान्त पश्चातवर्ती अतिक्रमी है इससे भी यह आदेश अपास्त योग्य है।

उपर्युक्त विवेचन के आधार पर अदालत मातहत नायब तसीलदार जारगा के निर्णय प्रकरण संख्या 10/2024 उनवान सरकार बनाम रामबाबू वगैरा निर्णय दिनांक 08.01.2025 को अपीलान्त की हद तक सिविल कारावास किये जाने की सीमा तक खारिज किया जाता है। पत्रावली अदालत मातहत नायब तहसीलदार जारगा को इन निर्देशों के साथ प्रतिप्रेषित की जाती है कि प्रकरण में अपीलान्त को विधिवत् तामील करवाते हुए विधिवत् सुनवाई का उचित अवसर दिया जाकर गुणावगुण के आधार पर नए सिरे से निर्णय पारित करें।

निर्णय आज दिनांक 24.10.2025 को मेरे द्वारा लिखाया जाकर खुले न्यायालय में सुनाया जाता है।



52  
(हरि नारायण)  
24.10.25  
अतिरिक्त जिला कलक्टर,  
अति० जिला कलक्टर  
धौलपुर (राज)